

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 53 (7614) | Чацвер, 30 сакавіка 1944 г. | Цана 20 к.

ЗАГАД

Вярхоўнага Галоўнакамандуючага Маршалу Савецкага Саюза ЖУКАВУ

Войскі 1-га УКРАЇНСКАГА фронту, у выніку ўмелага маневра танкавых злучэнняў і пяхоты, авалодалі горадам і вялікім чыгуначным вузлом КАЛАМЫЯ—важным аперным пунктам абароны немцаў у прадгор'ях КАРПАТ.

У баях за авалодаванне горадам КАЛАМЫЯ вызначыліся войскі генерал-лейтэнанта танкавых войскаў КАТУКОВА, генерал-маёра ЗАМІРОУСКАГА, танкісты генерал-маёра танкавых войскаў ДРОМАВА, палкоўніка ГАРЭЛАВА, капітана БАЧКОУСКАГА і сапёры палкоўніка ХАРЧЭВІНА.

У азнаменаванне атрыманай перамогі злучэнні і часці, якія найбольш вызначыліся ў баях за вызваленне горада КАЛАМЫЯ, прадставіць да прысваення назвы «КАЛАМЫЙСКІХ» і да ўзнагароджвання ордэнамі.

Сёння, 29 сакавіка, у 21 гадзіну сталіца нашай Радзімы МАСКВА ад імені Радзімы салютуе доблесным войскам 1-га Украінскага фронту, якія авалодалі горадам КАЛАМЫЯ, дванаццаццю артылерыйскімі залпамі са ста дваццаці чатырох гармат.

За выдатныя баявыя дзеянні АБ'ЯВЛЯЮ Падзяку ўсім кіруючым Вамі войскам, якія ўдзельнічалі ў баях за вызваленне горада КАЛАМЫЯ.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

29 сакавіка 1944 года.

Брацкая дапамога працоўных Удмурцкай АССР

Працоўныя Удмурцкай Аўтаномнай Савецкай Соцыялістычнай Рэспублікі шэфтуюць над вызваленымі раёнамі Савецкай Беларусі. МТС і калгасы Удмурці вылучылі і адправілі ў вызваленыя раёны БССР 40 трактараў, 18 камбайнаў, 10 культаватораў, 100 сеялак, 1.000 гадоў рагатай жывёлы.

Калектывы заводаў, прадпрыемстваў мясцовай прамысловасці і промкааперацыі адправілі для вызваленых гарадоў і раёнаў Савецкай Беларусі сотні станкоў, тысячы штук рознага інструменту, электраабсталяванне, арматуру, многа метала.

Працоўныя Удмурці абавязаліся дапамагчы беларускаму народу поўнацэнна аднавіць гаспадарку і культурныя ўстановы Савецкай Беларусі.

Падрыхтоўка да Першага мая

МОЗЫР, 28 сакавіка. (БЕЛТА). Абласны ансамбль песні і пляскі за апошні час даў звыш 20 канцэртаў на прадпрыемствах і ў калгасах абласці.

Ансамбль рыхтуецца да перша-

майскіх канцэртаў. У праграму іх уключаны новыя патрыятычныя песні, а таксама фальклор беларускіх партызан—песні, скажы, частушкі.

Гомельскія чыгуначнікі аднаўляюць гаспадарку

Сярод пуццейцаў пятай дыстанцыі (Гомель) разгарнуўся патрыятычны рух па хутчэйшаму аднаўленню чыгуначнай гаспадаркі, разбуранай акупантамі. Пуццывыя абходчыкі, пераездныя і паставыя майстры ў вольны ад работы час, працуюць на пераездных і вагонах.

Абходчык тав. Забалотнікаў у

вольны ад працы час пераходзіць на сваім кіламетры, выгрузіў 50 кубаметраў баласту. Абходчык тав. Котаў змяніў 640 падкладак, восем шпал, сабраў 1.000 балтоў і шайб і 20 тон металаводу.

Такую-ж работу па аднаўленню выканалі абходчык тав. Бяссонаў і вартавы пераезда тав. Байда.

(БЕЛТА).

VI сесія Вярхоўнага Совета БССР

Да беларускага народа часова акупіраваных нямецкімі захопнікамі абласцей Савецкай Беларусі

VI сесія Вярхоўнага Совета Беларускай Савецкай Соцыялістычнай Рэспублікі, сабраўшыся на роднай, вызваленай ад нямецкіх захопнікаў зямлі, шле сваё гарачае прывітанне мужнаму беларускаму народу, бяспартыям партызанам і партызанкам.

Доблесная Рабоча-Сялянская Чырвоная Армія, пад мудрым кіраўніцтвам Вярхоўнага Галоўнакамандуючага Маршала Савецкага Саюза таварыша Сталіна вядзе вялікія бітвы за ачышчэнне ўсёй савецкай зямлі ад праклятых нямецка-фашысцкіх захопнікаў.

На ўсіх франтах Айчынай вайны ўсё мацней нарастае наступнае паступленне Чырвонай Арміі, якая наносіць сакрушальныя ўдары па гітлераўскай вайскавай машыне.

Ідзе масавае выгананне гітлераўскіх полчышчаў за межы вялікай савецкай Радзімы. Наступныя радысныя дні вызвалення ўсёй нашай роднай Савецкай Беларусі, усяго беларускага народа ад іх крывава-фашысцкіх прыгнятальнікаў.

Цяжкае гора і пакуты прынеслі нямецкія захопнікі беларускаму народу. Нечуваныя злачынствы чыніць гітлераўскія каты ў часова акупіраваных ім абласцях Савецкай Беларусі. Яны забіваюць ні ў чым нявіннае беларускае насельніцтва. Тысячы і дзесяткі тысяч лепшых сыноў і дочак беларускага народа, старых, жанчын і дзяцей забіты гітлераўскімі катані паз неспадзявана, прамыя ўказанні злачыннага гітлераўскага ўрада і камандавання нямецкай арміі.

Дзесяткі тысяч працаздольнага беларускага насельніцтва пагнаны ў нямецкую паволлю на катаржную працу.

Нямецкія захопнікі зруйнавалі

нашы гарады, спалілі тысячы вёсак і сёл Беларусі, вывезлі багацці народа, зруйнавалі, знішчылі і раскрасілі найвялікшыя нацыянальныя, культурныя здабыткі беларускай савецкай соцыялістычнай дзяржавы і ўсяго народа.

Адчуваючы сваю неўнікнёную пагібель, фашысцкія орды ярасна супраціўляюцца. Адступаючы пад ударамі Чырвонай Арміі, вораг імкнецца пакінуць пасля сябе пустыню. Нямецкія захопнікі імкнуцца зараз правесці масавае знішчэнне беларускага народа.

Але не скарыўся мужны беларускі народ нямецкім прыгнятальнікам. Ні дзікія зверствы, ні крывавае рэпрэсіі, ні хітрыкі ворага не змаглі зламаць волю народа да барацьбы, не змаглі раскалоць яго адзінства. Усе цяжкасці і выпрабаванні перанёс наш народ. Ён узяўся ва ўвесь свой іспалінскі рост і з выключнай мужнасцю змагаецца на палках бітвы за сваю часць, свабоду і незалежнасць, за сваю соцыялістычную Радзіму.

Працоўныя ўсёй Савецкай Беларусі, бяспартныя народныя месціўцы—беларускія партызаны і партызанкі поўны непакіснай веры ў нашу перамогу над злоснымі ворагам. Нішто не выраўнае Гітлера і яго злачынную зграю ад немінучай пагібелі. Беларускі народ поўны глыбокай і непакіснай веры ў сваё хуткае і поўнае вызваленне. Ён верыць, што ў бліжэй часе доблесная Чырвоная Армія пад кіраўніцтвам таварыша Сталіна, з дапамогай партызан і партызанак канчаткова разгроміць нямецкія захопнікі і выкіне іх за межы Савецкай зямлі.

Беларусь была і будзе Савецкай! За вызваленне беларускага

народа, усёй савецкай зямлі ад фашысцкага прыгняту змагаецца ўвесь наш народ ад малага да старога, змагаюцца сыны і дачкі вялікага рускага народа, украінскага народа і другіх народаў Савецкага Саюза.

Савецкія народы, з'яднаны непарушнай сталінскай дружбай, усе свае сілы аддаюць на падтрыманне фронту, слаўнай Рабоча-Сялянскай Чырвонай Арміі, і Чырвоная Армія ідзе наперад, падмацаваная ўсімі сіламі і магучасцю ўсёй нашай вялікай савецкай дзяржавы.

Дарагія нашы браты і сёстры! Блізка наша перамога. Мужайцеся, не падавайцеся ні на якія правакацыі ворага! Памятайце, што нямецкія захопнікі могуць кінуцца на новыя авантуры, абы толькі адтэрмінаваць час сваёй пагібелі.

Распальвайце полымя ўсенароднага партызанскага руху супраць нямецкіх прыгнятальнікаў! Мужайцеся і трымайцеся. Перамога блізка. Мы яе завааем.

Увесь савецкі народ, загартаваны ў суровыя дні вайны, упэўнена ідзе да канчатковай перамогі над ворагам. Нас вядзе найвялікшы чалавек нашага часу—правадыр савецкага народа таварыш Сталін.

Пад кіраўніцтвам таварыша Сталіна мы пераможам.

Няхай жыве наша перамога!

Няхай жыве Савецкая Беларусь і яе свабодалюбівы гераічны народ!

Няхай жыве непераможная Чырвоная Армія!

Няхай жыве вялікая партыя Леніна—Сталіна!

Няхай жыве наш правадыр і настаўнік, родны таварыш Сталін!

Ад Савецкага Інформбюро

АПЕРАТЫўНАЯ ЗВОДКА ЗА 29 САКАВІКА

Войскі 1-га Украінскага фронту, у выніку ўмелага маневра танкавых злучэнняў і пяхоты, авалодалі горадам і вялікім чыгуначным вузлом КАЛАМЫЯ—важным аперным пунктам абароны немцаў у прадгор'ях Карпат. У баях за горад КАЛАМЫЯ, на папярэдніх даных, нашымі войскамі захоплены наступныя трафеі: спраўных танкаў тыпу «Тыгр»—13, чыгуначных эшалонаў з ваеннымі грузамі—15, паравозаў—45, складаў розных—10, аўтамабіляў—450 і многа іншай вайскавай маёмасці.

На працягу 29 сакавіка войскі 1-га Украінскага фронту, працягваючы наступленне, авалодалі раённымі цэнтрамі Каманец-Падольскай абласці САЛАБНОЎЦЫ, СТАРАЯ УШЫЦА. Войскі фронту фарсіравалі раку Прут, падыйшлі да горада ЧАРНАВІЦЫ і завязалі баі на яго ўскраінах.

На захад ад горада МАГІЛЁУ-ПАДольскі нашы войскі, працяг-

ваючы наступленне, авалодалі насялёнымі пунктамі Конаўна, Пярноўцы, Лівінцы, Міхайлаўна, Талбураны, Балноўцы, Ларга, Бялявінцы, Шыроўцы, Перарыта.

На поўдзень і на ўсход ад горада Бельцы нашы войскі з баямі прасоўваліся наперад і авалодалі раённымі цэнтрамі Малдаўскай ССР Кішнарэні, Сынджарэй, Нацыяны, а таксама занялі больш 30 другіх насялёных пунктаў.

На паўднёвы захад ад горада Пяршамайск нашы войскі, працягваючы наступленне, авалодалі раённымі цэнтрамі Одэскай абласці горадам Балта, Крывое Возера, Большая Враздзіўна, а таксама з баямі занялі больш 40 другіх насялёных пунктаў, у тым ліку вялікія насялёныя пункты Любамірна, Пасіцэлы 1-я і 2-я, Жарабкова, Міхайлаўна, Гвоздаўна, Іванаўна Сырава, Адамаўна, Марынаўна, і чыгуначныя станцыі Нірылаўна, Большая Враздзі-

ўна, Сырава, Заплазы, Чыхачова, Жарабкова, Пэралёт, Балта.

На захад, на поўдзень і на паўднёвы ўсход ад горада Вазнясенскі нашы войскі, насляхова развіваючы наступленне, з баямі занялі больш 80 насялёных пунктаў, у тым ліку вялікія насялёныя пункты Царадараўна, Нопані, Навасёлаўна, Аляксандраўна, Владзіміраўна, Лідзіўна, Малдаўна, Старая Кантанузенна, Дзімітрыўна, Новае Васкресенскае, Пакроўскае, Нацыянен-таль, Карлсруе, Кавалёўна, Цернаватае, і чыгуначныя станцыі Ястрабінаўна, Малдаўна.

На другіх участках фронту ішлі баі мясцовага значэння.

На працягу 28 сакавіка нашы войскі на ўсіх франтах падбілі і знішчылі 35 нямецкіх танкаў. У наветраных баях і агнём зніжэння артылерыі збіта 38 самалётаў праціўніка.

За хутэйшае аднаўленне калгаснай вытворчасці!

Калгаснае сялянства вызвалены Чырвонай Арміяй ад нямецкіх захопнікаў вёсак Беларусі перажывае радасныя, незабытыя дні. Пасля доўгіх месяцаў чорнай фашысцкай няволі, пасля здзекаў і катаванняў, пажараў і шыбеніц зноў вярнулася жыццё. У адноўленых (больш трох тысяч) калгасах Палескай, Гомельскай, Магілёўскай і Віцебскай абласцей на руінах і папалішчах растуць грамадскія пабудовы, дамы калгаснікаў, арганізуюцца першыя жывёлагадоўчыя фермы; у вёсцы ідзе падрыхтоўка да веснавой сяўбы.

Поўныя шчырай удзячнасці за сваё вызваленне гераічнай Чырвонай Арміі і вялікаму Сталіну, калгаснікі гараць пястрымным жадааннем хутчэй аднавіць разбураную ворагам калгасную вытворчасць, добра падрыхтавацца да веснавой сяўбы, правесці яе хутка, высокакасна, заваяваць у гэтым годзе высокі, ваенны ўраджай. Яркім сведчаннем гэтага з'яўляюцца надрукаваны ў «Совецкай Беларусі» 11 сакавіка г. г. зварот калгаснікаў сельгасарцелі «КІМ», Хойніцкага раёна, Палескай абласці, да ўсіх калгаснікаў і калгасніц вызваленых раёнаў Беларусі.

У сваім звароце калгаснікі раскажваюць, з якой актыўнасцю аднаўляюць яны свой калгас, як рыхтуюцца да веснавой сяўбы. Заклікаючы калгаснікаў і калгасніц вызваленых раёнаў Беларусі арганізаваць сацыялістычнае спаборніцтва за хутэйшае аднаўленне калгаснай вытворчасці, за заваяванне высокага ўраджаю, калгаснікі пішучы:

«Самаадданай працай мы даб'ёмся высокіх ураджаў, пакажам яшчэ раз, на што здольна калгаснае сялянства. На нашых ураджайных нівах зноў зазвіняць песні аб працоўнай долі калгаснікаў Совецкага Палесся».

25 сакавіка ў газеце «Совецкая Беларусь» надрукавана пастава Соўнаркома БССР і ЦК КП(б) Беларусі аб ухваленні ініцыятывы калгаснікаў сельгасарцелі «КІМ». ЦК КП(б)Б і СНК БССР, надаючы выключнае значэнне разгортванню сацыялістычнага спаборніцтва ў вёсцы, абавязалі аблвыканкомы, абкомы КП(б)Б, райвыканкомы і райкомы КП(б)Б арганізаваць масава-растлумачальную работу сярод калгаснікаў, рабочых і служачых МТС і соўгасаў на абмеркаванню звароту кімаўцаў, з тым, каб кожны калгас, соўгас і МТС, узяўшы канкрэтныя абавязальствы, уключыўся ў сацыялістычнае спаборніцтва за ўзорную падрыхтоўку да веснавой сяўбы, своєчасовае і высокакаснае правядзенне ўсіх сельгаспадарчых работ, за высокі ўраджай, выкананне дзяржаўнага плана развіцця грамадскай жывёлага-

доўлі і дзяржаўнае выкананне дзяржаўных абавязальстваў у 1944 годзе.

Для вызваленых абласцей — барацьбітоў за высокі ўраджай і дзяржаўнае выкананне дзяржаўных абавязальстваў устаноўлены пераходны Чырвоны Сцяг Соўнаркома БССР і ЦК КП(б)Б з адначасовым уручэннем разам са сцягам прэміі ў 50.000 рублёў для прэміравання перадавых раёнаў, калгасаў, соўгасаў, МТС, лепшых калгаснікаў, рабочых і служачых МТС і соўгасаў. Таксама ўстаноўлены пераходны Чырвоны Сцяг Соўнаркома БССР і ЦК КП(б)Б і прэмія ў 50.000 рублёў для вызваленых абласцей — перадавікоў у выкананні дзяржаўнага плана развіцця жывёлагадоўлі.

Гэтай-жа пастовай зацверджаны асноўныя паказчыкі на сацыялістычнаму спаборніцтву калгасаў, соўгасаў, МТС, раёнаў і абласцей. Створана рэспубліканская камісія, якая абавязана тры разы за год разглядаць вынікі спаборніцтва абласцей. Устаноўлена рэспубліканская Дошка Гонару ў газеце «Совецкая Беларусь», на якую будуць заносіцца перадавыя калгасы, соўгасы, МТС, раёны і абласці.

ЦК КП(б) Беларусі і Соўнарком БССР абавязалі савецкія і партыйныя арганізацыі абласцей і раёнаў арганізаваць абласныя і раённыя камісіі па сацэпаборніцтву, устанавіць дошкі гонару ў абласных і раённых газетах, а таксама ўстанавіць пераходны Чырвоны Сцяг аблвыканкомаў і абкомаў, райвыканкомаў і райкомаў КП(б)Б.

Няма сумнення, што заклік калгаснікаў сельгасарцелі «КІМ» арганізаваць спаборніцтва за хутэйшае аднаўленне калгаснай вытворчасці, за высокі, ваенны ўраджай зноўдзе гарачы воідук і падтрымку ва ўсіх калгасах, соўгасах і МТС вызваленых раёнаў рэспублікі. У сацыялістычнае спаборніцтва ўключацца ўсе абласці і раёны, за першынство будуць змагацца калгасы, соўгасы, МТС, бригады, звенні. Задача савецкіх і партыйных арганізацый, работнікаў зямельных органаў узначаліць гэты магутны рух працоўных вёскі, дапамагчы ім правільна арганізаваць сваю працу, умела расставіць людзей, выкарыстаць усе магчымасці для заваявання першынства ў сацыялістычным спаборніцтве.

Напружым усе сілы і даб'ёмся, каб на руінах і папалішчах выраслі прыгожыя калгасныя вёскі, машына-трактарныя майстэрні і рабочыя гарадкі соўгасаў, а шырокія палі зазвінелі багатым ураджаем, каб на сенажнях з'явіліся вялікія статкі жывёлы, каб зноў у кожную хату калгасніка прышлі дастатак і шчасце!

Радыестанцыя імені Соўнаркома БССР

Пачала працаваць беларуская радыестанцыя імені Соўнаркома БССР. Станцыя працуе на хвалі 531 метр.

Перадачы пачынаюцца а 17-й гадзіне па маскоўскаму часу. У праграме радыеперадач: апошнія паведамленні, агляд беларускага друку, прапагандысцкія артыку-

лы, літаратурныя перадачы, выступленні ля мікрафона, канцэрты.

26 сакавіка ля мікрафона ў часе перадачы для партызан Айчынай вайны выступалі артысты Беларускага Дзяржаўнага ардена Леніна тэатра оперы і балета.

Беларускі народ вітае гістарычны перамогі роднай Чырвонай Арміі

Мітынгі на фабрыках і заводах

На фабрыках і заводах Гомеля адбыліся мітынгі, прысвечаныя бліскучым поспехам савецкіх войск.

Больш ста рабочых, служачых і інжынерна-тэхнічных работнікаў электрастанцыі сабраліся на мітынг. Паведамленне аб выхадзе Чырвонай Арміі на дзяржаўную граніцу СССР выклікала ў калектыве вялікую радасць. Таварышы, якія выступалі на мітынг, заклікалі ўсіх рабочых узняць прадукцыйнасць працы, у тэрмін выконваць урадавыя заданні.

Каваль Лук'яненка ў сваім выступленні заявіў: — Я заклі-

каю ўвесь наш калектыв адказаць на гістарычны перамогі Чырвонай Арміі вытворчымі поспехамі. Прапаную ўсім стаць на стаханаўскую вахту, каб дзяржаўна аднавіць электрастанцыю.

— Я буду працаваць гэтак жа паспяхова, — кажа машыніст трубага цэха тав. Аўрамцоў, — як наступае наша Чырвоная Армія на франтах Айчынай вайны.

Рабочыя аднадушна рашылі ў азнаменаванне перамогі Чырвонай Арміі стаць на стаханаўскую вахту з 29 сакавіка па 1 мая, дзяржаўна аднавіць электрастанцыю.

Наш узнос

На прадпрыемствах і ва ўстановах Нова-Беліцы праходзяць сходы і мітынгі, прысвечаныя новым поспехам Чырвонай Арміі. Рабочыя і служачыя, у адказ на гістарычны перамогі Чырвонай Арміі, абавязуюцца працаваць яшчэ лепш, сваёй працай і сродкамі дапамагаць фронту. Усюды наступваюць сродкі ў фонд абароны.

На 25 сакавіка на Новабеліцкаму раёну сабрана ў фонд абароны краіны 169.336 рублёў грашмыма і на 22.245 рублёў аблігацыямі. Калектывы рабочых і

служачых хлебазавода ўнёс 21.745 рублёў.

Актыўна дапамагаюць сродкамі работнікі прамысловых арцеляў. Шаўцы І. Байдак, Н. Ісідчанка, З. Сіманчук унеслі па 1.000 рублёў кожны, кравец Гофман—1.500 рублёў, тав. Фурсаў—1.000 рублёў.

Удзельнік баёў тав. Лісоўскі, які быў тры разы ранены, унёс у фонд абароны 750 рублёў. Такую-ж суму ўнесла жонка франтавіка тав. Науменка.

С. КАСЬЯНАУ,
сакратар Новабеліцкага РК КП(б)Б.

Ад шчырага сэрца

НАРОЎЛЯ. (Наш нар.). Працоўныя Нараўлянскага раёна ад шчырага сэрца аддаюць свае асабістыя зберажэнні на пабудову эскадрылі самалётаў для роднай Чырвонай Арміі.

Калгасніца Анна Дорда (калгас «Совецкі колас») унесла на пабудову баявой эскадрылі 700 рублёў. Яна сказала:

— Дзякуй дарагім чырвоным воінам, якія пад кіраўніцтвам нашага правадыра таварыша Сталіна выганяюць немцаў з савецкай зямлі.

У калгасе ўжо сабрана ў фонд абароны 7.300 рублёў.

Агульная сума сабраных сродкаў на Нараўлянскаму раёну дасягнула 91.900 рублёў.

Пачаўся спляў лесу

МОЗЫР. (Ад нашага нар.). Нараўлянскі спляўны ўчастак распачаў спляў лесу. На Махаедаўскаму каналу пущана 2.000 кубаметраў драўніны. Прыступлена да сплаву драўніны на рацэ Ненач. Падрыхтавана да сплаву 600 кубаметраў лесу.

Сплаўны ўчасткі абласці падрыхтавалі лазу і гужбу, адрамантавалі 56 лодак, дзве плаціны. На сплаве працуюць 150 чалавек. Яны спаборнічаюць за лепшую і хутчэйшую работу.

МЕДЫЦЫНСКАЯ ДАПАМОГА НАСЕЛЕНЦТВУ

ЛЕЛЬЧЫЦЫ. 29 сакавіка. (БЕЛТА). У раёне разгортваецца сетка лекавых устаноў. Адбудавана больніца ў раённым цэнтры, 4 урачэбныя і 6 фельчарскіх пунктаў пры сельскіх саветах.

1.200.000 РУБЛЁЎ ВЫЙГРЫШАУ

Апшчадныя касы вызваленых абласцей Беларусі за апошні час выплацілі на аблігацыях дзяржаўных пазык звыш 1.200.000 рублёў выйгрышаў. (БЕЛТА).

Дапаможам родным воінам

На заводзе імені Кірава на мітынг сабраліся ўсе рабочыя і служачыя. З вялікай радасцю і хваляваннем сустрэлі прысутныя вестку аб выхадзе Чырвонай Арміі на дзяржаўную граніцу. Пільны чыжы завода тав. Юдзянкоў у сваім выступленні сказаў:

— Мы бязмежна рады поспехам Чырвонай Арміі і сваёй самаадданай працай будзем дапамагаць ёй граміць фашыстаў. У 1941 годзе, калі фашысцкія захопнікі пераходзілі нашу граніцу, яны думалі, што заняволяць Савецкі Саюз на працягу некалькіх месяцаў. Яны лічылі, што Чырвоная Армія не зможа адстаяць свабоду і незалежнасць нашай краіны. Не вышлі! Фашысты адчувалі ўсю сілу, моц нашай арміі. Хутка яны расплоцяцца за ўсе свае чорныя справы. Ад імені сваёй брыгады абавязуюся выконваць вытворчае заданне не менш чым на 110 процантаў.

У фонд абароны

Рабочыя і служачыя завода, дзе дырэктарам тав. Калешка, з вялікай энергіяй аднаўляюць сваё роднае прадпрыемства. Яны імкнуцца як мага хутчэй ліквідаваць вынікі зладзейскага гаспадарання немцаў і тым самым дапамагчы гераічнай Чырвонай Арміі.

Калектывы завода дапамагаюць фронту і сваімі сродкамі. Толькі за некалькі дзён рабочыя і служачыя ўнеслі ў фонд абароны 63.700 рублёў.

Баявыя справы беларускіх партызан

Група партызанскіх атрадаў **Беластоцкай** абласці за сакавік месяц пусціла пад адкос 29 эшалонаў праціўніка. Пры гэтым знішчана 28 паравозаў, 198 вагонаў з жывой сілай і тэхнікай і 100 вагонаў з рознымі ваеннымі матэрыяламі ворага. Забіта і паранена 1.900 нямецкіх салдат і афіцэраў. Апрача гэтага народныя месціцы ўзарвалі два чыгуначныя масты і 7 мастоў на шасейных дарогах. Разбурана 37 кілометраў тэлеграфна-тэлефоннай сувязі.

Партызанскія атрады пад камандаваннем таварышоў К. і М., якія дзейнічаюць у **Віцебскай** абласці, нядаўна разграмілі два нямецкія гарнізоны ў двух вёсках. У баю знішчана 45 і паранена 20 нямецкіх салдат і афіцэраў. Партызанамі захоплены трафей, у ліку якіх дзве аўтамабілы, 15 коней, 26 вінтовак, абмундзіраванне і іншая ваенная маёмасць.

Партызаны **Брэсцкай** абласці за апошні тыдзень разграмілі тры гарнізоны праціўніка. Народныя месціцы знішчылі пры гэтым 76

гітлераўскіх салдат і афіцэраў. Аднаму з атрадаў брэсцкіх партызан стала вядома, што гітлераўцы будуць гнаць адабраную ў сялян жывёлу. Партызаны зрабілі засаду, нечакана напалі і перабілі грабежнікаў. Адбітая ў ворага жывёла—87 кароў і 90 коней—вернута сялянам.

Палескія партызаны на працягу тыдня разбілі і падарвалі 19 аўтамабілаў з жывой сілай і боепрыпасамі праціўніка, пусцілі пад адкос тры варожыя эшалоны. У выніку чыгуначных катастроф забіта 162 і паранена 130 нямецкіх салдат і афіцэраў. Партызаны таксама ўзарвалі два танкі тыпу «Тыгр» і чыгуначны мост на рацэ Нератоўка.

Некалькі партызанскіх атрадаў з брыгады імені **Аляксандра Неўскага** за час з 1 па 15 сакавіка пусцілі пад адкос 3 эшалоны з жывой сілай і тэхнікай ворага, падарвалі 17 аўтамабілаў. У баях і з засад партызаны забілі больш 600 нямецкіх салдат і афіцэраў. Разбурана чыгуначнае палатно на працягу 20 кілометраў.

Лёс ураджаю ў нашых руках

Да вайны наша брыгада была перадавая ў калгасе. Мы любілі сваю зямлю, добра ўгноівалі і старанна апрацоўвалі яе. Гэты догляд аплачваўся старыцаю — мы штогод атрымлівалі высокі ўраджай зернавых і тэхнічных культур.

Мы дабіліся-б яшчэ больш высокіх ураджаюў, калі-б не нашэсце фашыстаў. Немцы абрабавалі калгас. Высока ўраджайныя палі зараслі былінягом і пустазеллем.

Як толькі Чырвоная Армія ўступіла ў вёску Капічы і вызваліла нас з фашысцкай няволі, мы ўзяліся за аднаўленне калектывнай гаспадаркі, за адраджэнне сваёй былой славы. Мы зноў сталі гаспадарамі сваёй зямлі, і лёс ураджаю цяпер у нашых руках.

Каб атрымаць у бягучым годзе стопадовы ўраджай, мы з самай восені рыхтуемся да веснавой сяўбы. Сабралі з палёў і адрамантавалі ўвесь сельскагаспадарчы інвентар. Правялі нараду старых калгаснікаў і ўстанавілі, на якім участку якія культуры ганей засяваліся. Пад тэхнічныя культуры вызначаны лепшыя зямельныя ўчасткі.

Уважаў і прытрымліваем насенне да сяўбы. Лепшае зерне калгаснікі

здалі на пасенне. Зараз у брыгадзе заканчваецца ачыстка зерня і правёрка яго на ўсхожасць. На гэтай працы вызначыліся нашы стаханаўкі Елізавета Котава і Ульяна Лізнянкова.

Аддана працуе конюх Міна Субопін. Ён клапаціўся даглядае коней, своєчасова корміць, поіць, чысціць. Тав. Субопін абавязваўся вывесці коней да сяўбы ў сярэдняй і вышэй сярэдняй укармленасці. На час сяўбы для цягла забраніравана дастатковая колькасць сена і канцэнтратаў.

Але коней у брыгадзе педататкова для таго, каб пасеяць у сціслы тэрмін. Мы парадзілі з усімі калгаснікамі і рашылі выкарыстаць дадатковае цягло — кароў, якія знаходзяцца ў асабістым карыстанні калгаснікаў. Многія калгаснікі, як, напрыклад, 65-гадовыя Зосім Лізнянкоў, Маісей Токараў і стаханавец Гаўрыла Котаў даўно ўжо прывучылі сваіх кароў хадзіць у ярме.

Каб у час сяўбы разгрузіць коней, мы імкнемся зараз як мага больш вывезці гною на поле. Для гэтага вылучаны лепшыя калгаснікі, цягло, інвентар. Многія калгаснікі перавыконваюць дзейныя нормы выпрацоўкі. Максім Лізнянкоў, Міхась Котаў, Ма-

рына Маісейчанка даюць па дзве нормы. На ўчасткі, дзе будзем сеяць тэхнічныя культуры, вывезена звыш 200 вазоў гною. Сабраны дзесяткі канцэнтратаў поелу і птушынага памёту.

У знак падзякі за вызваленне з нямецкага рабства калгаснікі нашай брыгады рашылі засеяць у фонд Вярхоўнага Галоўнакамандавання гектар пшаніцы і два гектары бульбы. Ужо сабрана на пасенне, вызначаны лепшыя ўчасткі зямлі. На гэтых гектарах абароны мы мяркуем зняць 110 пудоў пшаніцы і 2.400 пудоў бульбы.

З палёў сыходзіць снег. Мы наглядзеам за ўчасткамі і як толькі будзе першая магчымасць — пачнем выбарачнае ворыва. На веснаворыве будзем праводзіць дупчэнне-рыхленне, каб захаваць у глебе больш вільгаці. Для гэтага мы падрыхтавалі інвентар.

Мы далі слова вырасіць у гэтым годзе стопадовы ўраджай. Гэтае абавязальства мы выканаем!

Арцём ХОМЧАНКА,
брыгадзір 8-й брыгады
калгаса «Чырвоны Кастрычнік»,
Насцюковіцкага
раёна.

У два разы хутчэй

3 ВОПЫТУ АДНАЎЛЕНЦАУ ТРАНСПАРТА

Нашаму аднаўленчаму цэху, дзе начальнікам тав. Баравы, быў дадзены вельмі кароткі тэрмін для пабудовы новага пункта тэхнічнага агляду вагонаў. Але і гэты суровы тэрмін наш калектыв рашыў скараціць.

Работа была вялікая і складаная. Складаная таму, што мы, аднавіцелі, з'яўляемся вагоннікамі, а не спецыялістамі-будаўнікамі. Будаўнічыя прафесіі мы набываем ужо дадаткова, па меры ўдзелу ў аднаўленні.

Падзяліўшы ўсё 37 будаўнікоў пункта на званні, я вызначыў спецыяльную брыгаду з 8 чалавек для падрыхтоўчых і падсобных работ. Гэтая брыгада распачынала сваю працу перад світаннем, а калі ночы былі светлыя, дык працавала і на пачах. Яна збірае і рыхтавала матэрыялы, рабочае месца кожнага каменшчыка, цесляра. На світанні брыгада разводзіла гарачы цэментны раствор: на працу прыходзілі каменшчыкі. Маючы падрыхтаванае рабочае месца, цэглу і раствор, яны ні хвіліны не трацілі марна, працавалі без адзінай хвіліны прастою да самай цемры.

Каменшчыкі саборнічаюць за хуткую і высокакасную кладку цэглы. Вядучым быў вагоннік тав. Баброў. Ён выконваў за змену па дзве нормы і больш. Дагачыў яго электразварніч С. Жалезнякоў, які даваў не менш 150 процантаў кладкі. Добра на працавалі на кладцы вагоннікі Гаўрыленка і Аляксееў.

Мы прымянілі паточна-канвеерны метад будаўніцтва. Услед за кладкай цэглы ішлі цеслярскія, затым сталярныя і кровельныя работы. Скопчыўшы адзін аб'ект, каменшчыкі неадкладна пераходзілі да другога. Пакуль каменшчыкі кладуць сцяну, цесляры рыхтуюць прагоны, абчэсваюць стропілы, а я, як майстра, даю ў гэты час заказ у сталярны цэх на выраб ваконых і дзвярных рам. Шту-

катуры рыхтуюць ужо матэрыял, інструмент. Яшчэ ўкладваюцца апошнія цагляныя, а цесляры ўжо ставяць стропілы. Адначасова сталеры ставяць дзвярныя і ваконыя рамы. За сталерамі ідуць шкляры...

Поспех атрыманы таму, што мы напярэдне вырабілі будаўнічыя дэталі, часткі. Дзверы, рамы, прагоны, стропілы вырабляюцца ў сталярным цэху і адсюль гатовыя дастаўляюцца на пабудову. У кровельным цэху вязжунца рады бляшанага даху, загінаюцца грэбні.

Такая арганізацыя дае высокую прадукцыйнасць працы. Вагоннік тав. Куцэка добра авалодаў прафесіяй цесляра. Мы прымавалі да яго падсобнага рабочага тав. Леўшчукова. За 4—5 дзён тав. Леўшчукоў авалодаў новай для яго спецыяльнасцю. Вязку тамбураў тт. Куцэка і Леўшчукоў выконваюць за дзень, замест паўтара па норме. Да вопытнага цесляра тав. Рычкова прымаваў слесар Адзіноў. Адзіноў з дапамогай Рычкова вельмі хутка вывучыў новую справу. Праз два дні яны перавыканалі норму ў паўтары разы.

За два тыдні мы сіламі невялікага калектыва пабудавалі памяшканні для сталярнага, бляшанага, слясарнага і кавальскага цэху, цагляны склад для запчастак, памяшканне для аглядчыкаў вагонаў з чатырох пакояў, сцеляжы для інструментаў, склад для змазачных матэрыялаў, уклалі цагляна-шлакавыя дарожкі.

Мы ўдвое хутчэй выканалі важную працу. Гэта дае нам сілу для новых вытворчых поспехаў.

М. НАРПЕНКА,

майстра аднаўленчага цэха
вагоннага ўчастка.

БЕЛАРУСКАЯ ЧЫГУНКА.

Комсамольцы дапамагаюць фронту

ВЕТКА, 29 сакавіка. (БЕЛТА). Заслужаным аўтарытэтам карыстаюцца комсамольцы сярод калгаснікаў сельгасарцелі «Чырвоны партызан», Залужскага сельсавета. Комсамольская арганізацыя заказвае вялікую дапамогу ва ўсіх калгасных работах.

Комсамольска-маладзёжная брыгада Рышкава адрамантавала камянюшню, зрабіла пляцень да калгаснага плодовага саду, падрыхтавала памяшканне для зліву малака, прывяла ў парадак плугі, бораны, збрую. Сваімі сіламі комсамольцы нарыхтавалі на ўвесь перыяд веснавых работ кармы для коней.

Комсамольцы дапамагаюць фронту. За кароткі тэрмін яны адрамантавалі кілометр дарогі і наладзілі штодзённае дзяжурства, сочаць за яе спраўнасцю. На будаўніцтва танкавай калоны сабрана звыш 30.000 рублёў. У падарунак франтавікам паслана 225 пасылак.

Працуе гурток па вывучэнню кнігі таварыша Сталіна «Аб Вялікай Айчыннай вайне Савецкага Саюза», якім кіруе комсамолка Шыгельская.

Арганізавана некалькі звенняў высокага ўраджаю. Комсамольцы абавязаліся веснавую сяўбу правесці ў тэрмін і высокакасна.

Выпуск маладых трактарыстаў

ДОБРУШ, 29 сакавіка. (БЕЛТА).

Закончыліся заняткі на курсах трактарыстаў, арганізаваных МТС. Выпушчана 28 маладых трактарыстаў, у тым ліку 10 дзяўчат. Чацвёрта выпускнікоў здалі экзамен на выдатна, 13 — на добра. Усе маладыя трактарысты праходзяць стажыроўку ў трактарных брыгадах, удзельнічаюць у рамонтце трактараў.

Партызанскі важак

Яму 26 гадоў. Апошнія 6 гадоў яго жыццё звязаны з Беларуссю. На беларускай зямлі пачаўся яго ваенная біяграфія. Слуцк, Ліда, Гродна, Бабруйск, Магілёўскія лясы.

Віктар Ільіч Лівенцаў, сын чыгуначніка, абраў сабе прафесію настаўніка. Вялікі прыхільнік дакладных навук у сваёй педагогічнай прафесіі, ён спыніўся на матэматыцы і чарчэнню, але яму не прыйшлося доўга працаваць матэматыкам. Толькі год з лішкам.

У 1938 годзе Віктара прызвалі на ваенную службу, і хутка ён апынуўся ў прыгожым беларускім гарадку Слуцку, чырвонаармейцам казацкай дывізіі.

Служба ў коніцы выпрацавала ў ім смеласць, адвагу, бястрашнасць. Малады казак хутка заваяваў любоў і павагу таварышоў, аўтарытэт і давер камандавання.

І вось ён намеснік палітрука. У верасні 1939 года часць, дзе служыў Лівенцаў, прыняла ўдзел у вызваленчым походах у Заход-

нюю Беларусь, і тут упершыню малады воін атрымаў баявое хрышчэнне. Вайсковая справа захапіла маладога камандзіра, палюбілася яму. У партасць, ініцыятыва, стараннасць вылучалі Віктара, і зараз ён ужо не намеснік палітрука, а палітрук батарэі. Калі пачаўся адбор курсантаў у Гродзенскае ваенна-палітычнае вучылішча, Лівенцаў быў пасланы на ваенна-палітычную вучобу.

Ён атрымаў новую ваенную спецыяльнасць і быў прызначаны палітрукам мінамётнай роты.

Вайна. Яна застала палітрука Лівенцава пад Бабруйском. Здарылася так, што летам 1941 года Лівенцаў аказаўся на тэрыторыі, акупіраванай ворагам. Савецкі патрыёт рашыў усімі сіламі помсціць немцам, якія прыцягнуліся на зямлі Беларусі.

Гэта былі першыя дні нямецкай акупацыі. Куды ні кінь воякам — войскі праціўніка. Партызаны ішлі ў лясы, іх баявая дзейнасць толькі пачыналася.

Лівенцаў рашыў часова застацца ў Бабруйску, каб прыглядзецца да людзей і арганізаваць іх вакол сябе.

Са сваімі сябрамі старшынёй Мітрафанавым і лейтэнантам Яўгенам Старыковым ён устроіўся працаваць у майстэрню па вырабе трунаў пры Бабруйскай управе. Немцы гінулі дзесяткамі, і майстэрня была завалена заказамі. І Лівенцаў і яго сябры з вялікай ахвотай рабілі труны для немцаў. Але гэта не магло іх задаволіць. Няхай труны робіць другія, а яны, савецкія камандзіры, будуць грэбіць немцаў.

Група бабруйскіх камуністаў і комсамольцаў пайшла ў партызаны. Лівенцаў, як найбольш падрыхтаваны, вопытны і настойлівы, стаў камандзірам партызанскага атрада. Больш двух год партызанілі Лівенцаў і яго смелыя таварышы. Няма гераічных подвігаў зрабілі яны за гэты час. Больш 4.000 нямецкіх салдат і афіцэраў адправілі на той свет, перагарадзілі шлях 53 эшалонам ворага, пусцілі гэтыя эшалоны з рэк, і з гэтага ліку 12 эшалонаў знішчылі поўнасьцю.

Вялікі баявы спіс партызанскіх спраў Віктара Лівенцава. Але новагодняя аперацыя пакінула найбольшае ўражанне, на з'яўдзілася ў памяці.

У ноч пад новы год на ўчастку Асіповічы — Татарка, пры самым выхадзе са станцыі Татарка, дзе чыгункі заляглі 400 партызан з 35 ручнымі кулямётамі і нямаляй колькасцю рускіх «Максімаў».

Прайшоў адзін поезд. Падарваць яго не ўдалося. Прайшоў і другі. Толькі трэці поезд дыверсанта Кожушка ўдалося ўзарваць. У гэтым поезде ехала на фронт нямецкая афіцэрская школа. Як толькі Кожушка падарваў паравоз, партызаны адкрылі агонь. Спачатку з далёкіх дыстанцый, а потым наблізіўшыся да 15—20 метраў.

Фашысты зараўлі. Гэта быў нечалавечы роў. Здавалася, што кулі ўпіваюцца не ў людзей, а ў кароў. Звыш двух гадзін цянуўся бой. За гэты час было знішчана 345 нямецкіх афіцэраў, а ў бабруйскія і асіповіцкія шпіталі нацягнуліся падводы з параненымі фрыцамі.

Вось які «новагодні падарунак» паднеслі Лівенцаў і яго баявыя саратнікі цемрашала Гітлеру.

У 1942 годзе ўрад узнагародзіў В. І. Лівенцава першым ордэнам Чырвонага Сцягу, у 1943 годзе другім ордэнам. Потым ён быў узнагароджаны медаллю «Партызану Айчыннай вайны». 1 студзеня 1944 года, у дзень 25-й гадавіны Беларускай ССР, Указам Прэзідыума Вярхоўнага Савета СССР тав. Лівенцаву было прысвоена званне Героя Савецкага Саюза.

У брыгадзе Лівенцава былі воіны ўдвое і ўтрое старэй за яго на гадах, і ён аднолькава ва ўсіх — у маладых і старых карыстаўся аўтарытэтам ваяка і камандзіра. Бястрашны, чулы, ён быў любімцам партызан.

Сумесна з Лівенцавым партызаніла яго жонка Анна Мацвееўна Смольнікова, верная баявая падруга. Яе ўзнагародзілі медаллю «За баявыя заслугі» і медаллю «Партызану Айчыннай вайны». На рахунку смелай дыверсантак Анны Смольнікавай 8 узарваных эшалонаў.

Ефім САДОУСКІ.

Юбілей газеты Першага Беларускага фронту

Штодзённая чырвонаармейская газета 1-га Беларускага фронту «Красная Армия» адзначыла 25-ю гадавіну свайго слаўнага існавання.

Указам Прэзідыума Вярхоўнага Савета СССР у азнаменаванне 25-й гадавіны і за паспяховую працу на вайшні, палітычнаму і культурнаму выхаванню асабовага састава войск газета 1-га Беларускага фронту «Красная Армия» ўзнагароджана ордэнам Чырвонага Сцягу.

У дзень юбілея рэдакцыя атрымала прывітальныя тэлеграмы ад Старшыні Прэзідыума Вярхоўнага Савета СССР тав. М. Калініна і ад Начальніка Галоўнага

палітычнага ўпраўлення Чырвонай Арміі тав. А. Шчэрбакова.

Газета атрымала таксама прывітанні ад Ваеннага Савета і Палітычнага Упраўлення фронту, ад многіх чытачоў і канферэнцый чытачоў.

Газета «Красная Армия» створана вясной 1919 г. у дні напружаных баёў за савецкую ўладу. У дні вялікай Айчынай вайны, у перыяд рашучых бітваў пад Сталінградам, на Орлоўска-Курскім напрамку, на Дняпры і зараз на землях Беларусі газета нястомна выходзіла ў байцоў стойкасьць у барацьбе з ворагам, цалую нянавісьць да нямецка-фашысцкіх захопнікаў.

Канцэрт майстраў беларускага мастацтва

26 сакавіка ў новабеліцкім клубе імені 25-годдзя БССР адбыўся вялікі канцэрт майстраў беларускага мастацтва. Канцэрт быў дадзены сіламі лепшых артыстаў Беларускага Дзяржаўнага ордэна Леніна тэатра оперы і балета. Выконвалі класічныя творы, творы беларускіх кампазітараў і беларускія народныя песні.

Пымбалы — гаты старажытны беларускі музычны інструмент — гучыць з цудоўнай мелодычнасцю, і таму так любяць у нас майстэрскае выкананне на пымбалах. Праграму адкрыў лаўрэат Усесаюзнага конкурсу выканаўцаў пымбаліст І. Жыновіч. Ён выканаў на пымбалах беларускую танцавальную сюіту. З гэтым жа майстэрствам выканалі

ў другім аддзяленні канцэрта цымбалісты С. Навіцкі і Х. Шмелькін папурны з беларускіх народных песень.

Беларускія творы з вялікім поспехам выканалі народныя артысты БССР Р. Млодэк, І. Балодін, заслужаны артыст БССР Мурамцаў і другія. У канцэрте, які складаўся з двух аддзяленняў, прынялі ўдзел народныя артысты БССР М. Дзянісаў і А. Нікадаева, заслужаныя артысты БССР В. Лапін і В. Малькова, салісты тэатра оперы і балета Л. Кроз, скрыпач С. Мадатаў, артысты Н. Маісеенка, С. Дрэчын, С. Бабанін.

Канцэрт прайшоў на высокім творчым узроўні, з вялікім поспехам.

Беларускі тэатр музыкальнай камедыі

Аднвіў сваю работу Беларускі дзяржаўны тэатр музыкальнай камедыі. За апошні час тэатр папоўніўся новымі высока кваліфікаванымі артыстамі. Канцэртная дзейнасць тэатра пачалася з лю-

тага 1944 года. Тэатр паказаў глядачу «Спектакль-канцэрт», у праграме якога ўрыўкі з класічных аперет.

Зараз тэатр працуе над новымі пастапоўкамі.

Вынікі маскоўскага шахматнага поўфінала

ЧЭМПІЁН БЕЛАРУСІ МАЙСТАР ВЕРАСАЎ ЗАНЯЎ ТРЭЦЬЕ МЕСЦА

27 сакавіка закончыўся Маскоўскі поўфінальны шахматны турнір. Пераможца турніра вышаў гросмайстар СССР Котаў з вынікам 12,5 ачка з 15 магчымых. На 1,5 ачка заду застаўся гросмайстар СССР, пераможца многіх міжнародных турніраў — Флор. На трэцім месцы — прадстаўнік Чырвонай Арміі, чэмпіён Беларусі майстар Верасаў, які доўгі час разам з Котавым ішоў на чале турніра. 4 і 5 месца падзялілі майстры СССР Алатарцаў і Рагозін. 6 і 7 месца падзялілі паміж сабой заслужаны майстар спорта Раманоўскі і майстар Лісіцын. На 8-м месцы, апошнім, якое дае права ўдзелу ў фінале

ўсесаюзнага шахматнага паршынства, — майстар Равінскі.

У маі — чэрвені гэтага года адбудзецца фінал усесаюзнага шахматнага чэмпіяната, у які, апроч 8 пераможцаў гэтага турніра, дапускаюцца пераможцы другіх поўфінальных турніраў, якія адбываліся ў Баку і Омску: майстры Балеслаўскі, Макагонаў, Мікенас, Бранштэйн, Сакольскі, Хавін. Асабіста запрашаны да ўдзелу абсалютны чэмпіён па шахматах гросмайстар ордэна Леніна Батвінік, чэмпіён Масквы гросмайстар Смыслоў, гросмайстры СССР Ліліенталь і Левенфіш.

(ТАСС).

Адноўлены ганчарны цэх

У часе акупацыі Палесся фашысты разбурылі ганчарны цэх Барнавіцкага цагельнага завода. Пасля выгнання немцаў рабочыя дружна ўзяліся за аднаўленне

ганчарнай вытворчасці. Цэх даў першую прадукцыю. Выпушчана 700 штук розных ганчарных вырабаў. Выпуск павялічваецца.

Кінокарціны на экране ў Мозыры

МОЗЫР. (Ад нашага нар.). На вуліцах Мозыра з'явіліся гуканыя радыёўстаноўкі. На экране гарадскога тэатра пачалі дэман-

стравацца кінофільмы. 16 сакавіка ішоў першы фільм — «Ждзі мяня». Яго глядзелі больш 700 чалавек.

МІЖНАРОДНАЯ ІНФАРМАЦЫЯ

Выступленне Чэрчыля па радыё

ЛОНДАН, 26 сакавіка. (ТАСС). Уінстон Чэрчыль выступіў 26 сакавіка з прамовай па радыё.

«Прайшоў амаль год, — сказаў ён, — з таго часу, як я звяртаўся да вас па радыё тут, у Англіі. За прайшоўшы перыяд былі і расчараванні і поспехі, але, несумненна, добрыя весткі значна перавысілі дрэнныя, і рух аб'яднаных нацый да свайго мэты быў няменны і ўсё больш паскораны. Выключна цяжкі паход, які пачалі дзяржавы-вызваліцельніцы, завяршаецца этап за этапам. Мы можам цяпер заявіць не толькі з надзеяй, але і з поўнай паставай, што мы дасягнем канца нашага шляху ў поўным парадку і што трагедыя, якая нагасіла ўсё свету і магла нагасіць усе светачы і пакінуць нашых дзяцей і патомкаў у цемры і рабстве, магчыма, на стагоддзі — гэта трагедыя не адбудзецца».

Чэрчыль спыніўся на развіцці ваенных дзеянняў за год.

«Надагледваючы гэтыя слаўныя і цудоўныя падзеі на сушы, моры і ў паветры, у вайне, якая выдзецца двума заходнімі саюзнікамі — Англіяй і ЗША супроць гітлераўскага, — працягваў Чэрчыль, — мы маем права, і, больш правільна, абавязаны адчуваць багдэрасць, удзячнасць і рашучасць дзейнічаць лепш, чым мы дзейнічалі калі-небудзь раней.

Было-б упайне натуральна, калі-б нашы савецкія сабры і саюзнікі не апэньвалі складанасці і цяжкасці, звязаныя з усімі аперацыямі вялікага маштабу, якія выдуюцца на моры або, больш

правільна, — скамбінаваны на сушы і на моры. Яны — народ вялікіх, сухапутных абшараў і, калі вораг награсае свяшчэннай зямлі Расіі, яны ідуць у паход іменна па сушы для таго, каб сустрэць яго і атакаваць. Нашы задачы цяжкія і носяць іншы характар. Аднак, англійскі і амерыканскія народы поўны шчырага захаплення з прычыны ваенных трымффаў рускага народа. Я неаднаразова аддаваў заслужанае яго выдатным дзеянням, і цяпер я павінен сказаць вам, што прасоўванне іх арміі ад Сталінграда да Днястра, калі рускія падыходзілі ўжо да Прута, прайшоўшы за адзін год адлегласць у 900 міль, уяўляе сабой велізарную прычыну краха Гітлера.

З таго часу, як я звяртаўся да вас у апошні раз, захопнікі-гитлерысты былі не толькі выгнаны з апуштошаных ім зямель, але дух германскай арміі ў значнай ступені зломлены дзякуючы рускай доблесці і ваеннаму кіраўніцтву. Народам Расіі пашанцавала, што ў час свайго найвялікшага і сур'ёзнага выпрабавання яны знайшлі воіна і правадыра Маршала Сталіна, аўтарытэт якога дазволіў яму каардынаваць і кантраліраваць рух армій, колькасць якіх вызначалася мільёнамі, на фронце працягласцю амаль у 2.000 міль і забяспечваць адзінства і ўзгодненасць ваеннага кіраўніцтва, што было вельмі каштоўна для Савецкай Расіі і для ўсіх яе саюзнікаў.

Калі мінулі таму назад я гаварыў аб зрухах у лены для

справы саюзнікаў бок, якія адбываюцца ў Венгрыі і васальных краінах на Балканах, то я пакінуў пра запас прызнання таго факта, што набаданоснае прасоўванне савецкіх армій з'явілася галоўнай прычынай набліжэння крушэння Гітлера ў гэтых абласцях».

У заключэнне Чэрчыль сказаў: «Выдатныя арміі Злучаных Штатаў, якія знаходзяцца тут, або прыбываюць да нас, нашы асабістыя войскі — лепшыя па надрыхтоўцы і снаражэнню з усіх, якія мы калі-небудзь мелі, стаяць плячо ў плячо роўня па колькасці і аб'яднаны сапраўднай дружбаю. Назначаны кіраўнікі, у якіх мы ўсе верым. Мы патрабуем ад усяго нашага народа, ад парламента, ад друку, ад усіх класаў такога-ж супакою, такой-жа цвёрдасці, якія аказаліся для нас спрыяльнымі ў тых дні, калі мы стаялі ў адзіноце супроць германскай малякавай вайны. Тут я павінен напярэдзіць, што для таго, каб збіць з панталыку і абмануць праціўніка, а таксама для мэт трэніроўкі, будзе праведзена многа фальшывых трывог, прыкладных вучэнняў і генеральных рэпетыцый. Мы можам таксама з'явіцца аб'ектам новых відаў атак праціўніка. Англія павінна гэта вытрымаць. Яна ніколі не хісталася і не адступала, і, калі сігнал будзе дадзены, на ворага абрушацца ўсе народы-мспіцы, якія акружаюць яго, і пакенчаць з жорсткай тыраніяй, якая заўсёды імкнулася перашкаджаць прагрэсу чалавечтства».

Становішча ў Румыніі

СТАКГОЛЬМ, 27 сакавіка. (ТАСС). На паведамленні газеты «Стакгольме тыднінген», Гітлер асабіста загадаў румынскаму ўраду вывесці з раёна Калажвара вялікія румынскія войскі часці, якія скацінцэнтраваны там з 10 сакавіка ў сувязі з меўшымі месца сутычкамі паміж венгерскімі і румынскімі насельніцтвам. Было загадана перавесці гэтыя войскі на лінію Прута. Румынія поўнаасцю акупіравана немцамі. Уся румынская армія кііньць нямецкімі «інструктарамі». Нямецкія гарнізоны знаходзяцца ў розных раёнах краіны. У Галацы (румынскі порт на Дунаі) пачаліся вялікія беспарадкі. Груны салдат трэцяга румынскага корпуса пакінулі свае часці, узяліся за зброю і вядуць баі з нямецкімі і румынскімі войскамі.

Водгукі ў ЗША на поспехі Чырвонай Арміі

НЬЮ-ЁРК, 28 сакавіка. (ТАСС). Аглядальнік радыё Сан-Францыска ў сваім учарашнім выступленні ахарактарызаваў выхад Чырвонай Арміі на савецкую дзяржаўную граніцу на рацэ Прут, як падзею, якая закрывае на свайму значэнні ўсе астатнія.

Амерыканскія агенствы распаўсюдзілі артыкулы, у якіх апісваюцца велізарныя поспехі Чырвонай Арміі. Радыё Сан-Францыска сёння перадала літаратурна-музыкальны мантаж, прысвечаны выхад савецкіх войск на раку Прут. Перадача пачалася з агляду савецкага наступлення за апошнія 15 месяцаў. Намалюваўшы слаўны шлях, пройдзены Чырвонай Арміяй,

аўтар агляда ўказвае, што Чырвоная Армія ажыццявіла велізарнае ваеннае мерапрыемства. Перамогі Чырвонай Арміі ўмацавалі волю народаў акупіраваных краін да барацьбы за вызваленне. Свет ніколі не забудзе бяспрыкладнага наступлення Чырвонай Арміі.

У заключэнне па радыё быў перададзены наступны зварот да слухачоў: «Сачыце за паведамленнямі аб ходзе наступлення Чырвонай Арміі. Старайцеся ўдмацаваць ў іх, таму што яны гавораць аб гісторыі барацьбы за вызваленне».

РЭДАКЦЫЙНАЯ КАЛЕГІЯ.

Мозырскі Настаўніцкі Інстытут аб'яўляе набор студэнтаў на 1 і 2 курсе наступных аддзяленняў:

- 1) Мовы і літаратуры,
- 2) Фізіка-матэматычнае,
- 3) Гісторыка-геаграфічнае.

Заяву падаваць на імя дырэктара інстытута. Да яе прыкладзі аўтабіяграфію, дакументы аб асвеце, аб узросце, аб адносінах да вайскавай павіннасці і аб стане здароўя.

Наступаючыя трымаюць іспыты на агульных падставах. Ад іспытаў аслабляюцца асобы, якія скончылі сярэднюю школу з адзнакамі — добра і выдатна.

Наступаючыя на 2 курсе прад'яўляюць з заявай даведку аб здадзеных прадметах. Калі студэнт пераводзіцца з другога інстытута — прад'явіць аб гэтым дакумент.

Прыёмныя іспыты — з 5 красавіка 1944 г.

Заявы накіроўваць: гор. Мозыр, Настаўніцкі Інстытут.